

Oljuboring. Oljufelagið Hess, ein gamal kenningur frá føroyska landgrunninum, hevur gjørt av at bora enn ein avmarkingarbrunn á Cambokelduni, einans tríggjar kilometrar frá føroyska markinum

Um somu tíð sum norska Statoil fyrireikar at bora tann áttanda brunnin á føroyska landgrunninum møguliga longu komandi summar, so standa eisini áhugaverdar boriætlanir beint hinumegin markið fyri framman. Amerikanska oljufelagið Amerada Hess, sum í 2002 gjørdi eitt fund á Cambo leiðini, einans triggjar kilometrar frá føroyska markinum, hevur nú gjørt av at venda aftur til Cambokelduna og bora ein avmarkingarrunnin í mars mánað. Hetta verður gjørt fyri at vita, um Cambo er nóg stórt til at byggja út til framleiðslu. Frammanundan eru boraðir triggir brunnar


á hesi oljukelduni. Tað er greitt, at Cambokeldan eisini hevur stóran týðning fyri framtíðar leiting á føroyska landgrunninum, nú hon er tann oljukeldan vestan fyri Hetland, sum liggur tættast upp at føroyska markinum.

Oljublaðið Uppstream skrivar, at boringin, sum byrjar 26. mars og er mett at taka 120 dagar, er tann fjórði brunnurin, sum verður boraður á Camboøkinum. Tað verður boriskipið Stena Carron, sum fer at bora brunnin. Hóast Hess er fyrststøðufelag, so verður tað Cheuvon, sum fer at standa fyri boringini. Felagið er eitt tað mest virkna vestan fyri Hetland, tá tað ræður um at finna nýggjar oljuleiðir. Í løtuni stendur felagið fyri

eini boring á Lagavullinleið-
ini, ið liggur meira norðaliga.
Stórus áhugi er um úrslitið
av hesum brunninum, har
eisini Faroe Petroleum er við.
Stena Carron borar á hesi
leiðini og fer víðari til Cambo,
tá henda boring er liðug.
Enn er einki komið fram um
hesa boringina, ið sum skilst
hevur verið ómetaliga kost-
naðarmikil eitt nú vegna
royndir hjá Greenpeace at
steðga boringini.

Umframt Hess og Chev-
ron, sum eiga 32,5% hvør í
Cambo, eru eisini Dong við
20% og OMV við 10% við í
Cambokelduni, sum ligg-
ur longur syðri og tætt við
Rosebankfundið, sum Chev-
ron umhugsar at byggja út.
Um hesin fjórði brunnurin á
Camboleiðini hevur við sær,

at avgerð verður tikin um at útbyggja fundið, so verður tað tann framleiðandi oljukeldan, sum liggur næst føroyska markinum. Fyrstu ferð borað varð á leiðini var í 2002. Í 2004 og 2009 vórðu boraðir avmarkingar- og metingarbrunnar. Nú farið verður aftur at bora verður mett, at oljufeløgini eru nærri eini avgerð at byggja út fundið. Fyri Føroyar er tað altíð áhugavert, tá oljufeløg bora so nær markið, og verða útbyggingar gjørdar skamt frá markinum, so vilja slíkar eisini kunna fáa stóran týðning fyri framtíðar útbyggingar á føroyska landgrunninum. Verða fund gjørd á landgrunninum, sum ikki einsamøll kunnu bera eina útbygging, so vilja framleiðandi oljufelt í grannalagnum vera hent fyri eina føroyska útbygging, tí man tá hevur møguleikan at binda í infrastrukturin hinumegin markið, og harvið gera eina útbygging biligari.



Cambooljukeldan, ið varð funnin fyri skjótt 10 árum síðani, er tað oljufundið, sum liggur næst føroyska markinum, einans triggjar kilometrar eystanfyri. Onkur vil vera við, at hon gongur inn á føroyskt øki. Oljufeløgini Hess og Chevron halda fundið vera so mikið áhugavert, at tey hava gjørt av at bora fjórða brunnin á leiðini. Verður úrslitið positivt kann tað hava við sær eina úbygging, og tá verður Cambotann framleiðandi oljukeldan, sum liggur næst føroyska landgrunninum. Tað er tí greitt, at føroyskir myndugleikar fylgja sera væl við, hvat hendir á Camboleiðini.

Áðrenn jól gjörði B71 sáttmála við málmanninn Símun Rógva Hansen og nakrar



vikur seinni varð
kunnugt, at Piotr
Krakowski skuldi
verða venjara
hjá 1. liðnum í
2011. Umfram
hetta kunngjörði
felagið, at Hogni
Midjord, Allan Tungá,
Tummas Clement-
sen og Finn Erik Thomsen
høvdu valt at halda fram í
felagnum. Harafturat vóru
Hanus Hentze, Gunnar
Lydersen og Markus Clement-
sen tengdir at hópinum.

Fyri fáum døgum síðani gjørdi B71 sáttmálar við nakrar heimligar leikarar afturat. Fryntligi miðvallaleikarin Bogi Hermansen, sum seinasta ár kom til felagið frá FC Hoyvík, verður aftur at siggja á Sandoyinni komandi kappingarár, eins og Ebbe Kristinn Thomsen og Rúni Joensen hava meldað seg klárar at tørna út fyri barndómsfelagið í summari. Harafturat verða René Clementsen og Bjørgfinnur Winther tengdir at hópinum.

- Ivaleyst er hetta gleðilig tíðindi fyri teir mongu dyggu stuðlarnar, ið hava bíðað eftir einum útspæli, skrivar B71 á heimasíðu sínari.

Dentur verður lagdur á at alt er tó ikki fingið upp á pláss, men hetta má sigast at verða eitt stórt stig á vegnum.

(kelda: b71-sandoy.com)


Gul til stívt andøvsgul av
vestri og útsynningi og
yvirhøvur turt og sólglottar.
Hitin millum 7 og 10 stig.

Stívt andövgsgul upp í
hvassan vind av útsynningi
og um middagsleitið regn.
Seinnapartin sama vindferð
av vestri og sólglottar, men
eisini ælingur, partvis kavi.
Hitin millum 1 og 4 stig.

Gul til stívt andøvsgul av
vestri, seinnapartin meiri
vindur av útsynningi.
Yvirhøvur turt og sólglottar
og hitin millum 4 og 7 stig.

Stívt andøvsgul upp í
hvassan vind millum
útsynning og útnyrðing
og sólglottar, men eisini
ælingur. Hitin millum 3 og
7 stig

Síðstu nátt:
Eitt hátrýst, 1031 hPa. vestan fyri Írland fer í
landnyrðing og viknar. Ein hitabrúgv vestan fyri
Føroyar fer eystureftir.



Komandi nátt:
Hátrystið í útsynning úr Føroyum fer spakuliga
eystureftir.

22. jan.	Mánin næstur jördini
26. jan.	Seinna kvarter
6. feb.	Mánin longst frá jördini

Dagur	Suðuroyar-/ Vágafirði		Skúvoyar-/ Skopunarfirði		Hestfirði/ Sundalagnun		Vestmanna- sundi		Mykines- firði	
	fp.	sp.	fp.	sp.	fp.	sp.	fp.	sp.	fp.	sp.
26. jan.	11:44	-	10:44	23:24	10:59	23:39	01:17	13:44	02:17	14:44
27. jan.	00:24	13:04	-	12:04	-	12:19	02:24	15:04	03:24	16:04
28. jan.	01:44	14:25	00:44	13:25	00:59	13:40	03:44	16:25	04:44	17:25
29. jan.	03:05	15:19	02:05	14:19	02:20	14:34	05:05	17:19	06:05	18:19
30. jan.	03:46	16:12	02:46	15:12	03:01	15:27	05:46	18:12	06:46	19:12

Ísibýar- firði		2 fj. í LS úr Mjóvanesi		Leirvíksfirði/ Haraldssundi		Kalsoyar-/ Fvínoyarfirði		Hvanna- sundi		Fugloyar- firði	
sp.	sp.	fp.	sp.	fp.	sp.	fp.	sp.	fp.	sp.	fp.	sp.
9	22:39	08:59	21:39	11:59	-	00:32	12:59	11:29	-	00:17	12:44
9	23:59	10:19	22:59	00:39	13:19	01:39	14:19	00:09	12:49	01:24	14:04
-	12:40	11:40	-	01:59	14:40	02:59	15:19	01:29	14:49	02:44	15:25
0	13:34	00:20	12:34	03:20	15:34	04:20	16:34	02:50	15:04	04:05	16:19
1	14:27	01:01	13:27	04:01	16:27	05:01	17:27	03:31	15:57	04:46	17:12